

## **ОПЕРАТИВНА ПРОГРАМА**

за поправка и одржување на улично јавно осветлување на  
Општина Битола, градско подрачје - град Битола  
за 2025 година

### **ВОВЕД**

Со оваа програма се уредуваат начинот на работа и активностите на Јавното претпријатие „Комуналец“ - Битола за поправка и одржување на уличното јавно осветлување на подрачјето на Општина Битола, за градското подрачје на град Битола за 2025 година. Во програмата се утврдени динамиката на извршување, финансирањето и надзорот над извршените работи.

### **ЦЕЛ НА ОПЕРАТИВНАТА ПРОГРАМА ЗА УЛИЧНО ЈАВНО ОСВЕТЛУВАЊЕ**

Целта на оваа оперативна програма е да се обезбеди континуирано, безбедно и енергетски ефикасно функционирање на системот за улично јавно осветлување. Програмата има за цел да:

- 1. Обезбеди безбедност и сигурност**
  - Подобрување на условите за движење на возила и пешаци, особено во вечерните и ноќните часови.
  - Намалување на ризикот од сообраќајни несреќи и криминални активности.
- 2. Гарантира континуитет во функционирањето**
  - Навремено идентификување и отстранување на дефекти.
  - Минимизирање на времето на неисправност на светилките.
- 3. Подобри енергетската ефикасност**
  - Оптимизирање на потрошувачката на електрична енергија и намалување на оперативните трошоци.
- 4. Зголеми животниот век на инфраструктурата**
  - Редовно одржување и превентивни интервенции за продолжување на работниот век на светилките, столбовите и поврзаните компоненти.
- 5. Подобри квалитетот на услугата**
  - Обезбедување доволна осветленост според пропишаните стандарди.
- 6. Промовира одржливост и заштита на животната средина**
  - Користење технологии кои се во согласност со еколошките стандарди.

Оваа оперативна програма ќе придонесе за создавање побезбедна, пофункционална и поодржлива урбана средина, обезбедувајќи подобар квалитет на живот за сите граѓани.

## ОПЕРАТИВЕН ДЕЛ НА ПРОГРАМАТА

Оперативниот дел на програмата ги опфаќа сите активности за редовно одржување и поправка на системот за осветлување, со претходно издаден работен налог од Општина Битола.

### 1. Рутинско одржување

- **Проверка на електричните инсталации:** Инспекција на електричните врски за спречување кратки кола или губење на електрична енергија.
- **Затегнување на конструктивни делови:** Проверка и затегнување на завртки и други делови на столбовите за обезбедување стабилност и безбедност.

### 2. Интервентно одржување

- **Реакција на пријави од граѓаните:** Брза реакција на пријавени дефекти и нивно отстранување во рок од 24-48 часа.
- **Поправка на светилки и замена на дефектни делови:** Инстантно решавање дефекти како прегорени светилки, изгорени осигурувачи или неисправни контролни елементи.
- **Обезбедување безбедност при поправка:** Примена на мерки за заштита и безбедност при извршување на поправките.

### 3. Документација и известување

- **Евиденција на интервенции:** Водење детална документација за сите извршени интервенции, со внесување на датуми, точна локација, име и презиме на пријавителот, типови поправки и употребени материјали.

Р.бр	Град Битола	Број на сијалични места
1	Поправка и одржување на улично јавно осветлување на подрачјето на Општина Битола, за град Битола 2025 година)	9586

Јавното претпријатие Комуналец Битола во делот од улично осветлување го опфаќа поправка и одржување на улично јавно осветлувањето и тоа: замена на оштетените улични лед светилки, вградување на улични лед светилки или арамтури, оспособување на улично јавно осветлување, промена на осигурачи, склопки-контактори, фоторелеи, тајамери, поправака на подземни и надземни кабли и друга инсталациона опрема-материјали за функционирање на уличното јавно осветлување .

Предвидените работи активности за поправка и одржување на опремата за уличното јавно осветлување на подрачјето на Општина Битола за **градското подрачје на**

град Битола за 2025 година ќе се извршуваат со динамика на приоритет, со предходно издаден работен налог од Општина Битола.

### **ФИНАНСИРАЊЕ НА ПРОГРАМАТА**

Финансиските средства за спроведување на активностите ќе се обезбедат од буџетот на Општина Битола.

<b>Р.бр.</b>	<b>Активност</b>	<b>Сума (ден)</b>
<b>1</b>	Поправка и одржување на уличното јавно осветлување во град Битола	<b>4.000.000,00 ден</b>

### **ИЗВРШИТЕЛ НА ПРОГРАМАТА**

Извршител на програмата е Јавното претпријатие „Комуналец“ Битола, одделението за улично осветлување.

#### **Одговорности на извршителот:**

- 1. Планирање и координација**
  - Организирање тимови за одржување и интервенции.
- 2. Извршување на технички активности**
  - Рутински и превентивни одржувања.
  - Реакција на дефекти со претходно издаден работен налог.
- 3. Мониторинг и известување**
  - Поднесување редовни неделни и месечни извештаи до Општина Битола.

### **НАДЗОР НАД ИЗВРШУВАЊЕТО**

Надзорот ќе го врши назначен општински орган, кој ќе биде одговорен за:

- **Следење на извршувањето:** Контрола на квалитет и навременост на активностите.
- **Усогласеност со стандардите:** Обезбедување дека активностите се во согласност со техничките и безбедносните стандарди.
- **Комуникација:** Редовна координација и давање препораки за подобрување на квалитетот на услугата.

Битола, декември 2024

ЈП Комуналец Битола  
Директор  
Горан Степановски